

# ہجرت حبشہ

(۳)

دوسری ہجرت حبشہ | جب مکہ میں ظلم شدید سے شدید تر ہوتا چلا گیا، اور رسول اللہ صلی اللہ علیہ وسلم نے دیکھا کہ حبش مسلمانوں کے لیے امن کی جگہ ثابت ہوا ہے، تو آپ نے پھر ہدایت فرمائی کہ یہ مظلوم لوگ حبش ہی کی طرف ہجرت کر جائیں۔ چنانچہ سترہ بعد بعثت کے آغاز (۶۱۵ء) میں دوسری ہجرت واقع ہوئی۔ اگرچہ قریش نے اس ہجرت کو روکنے کی پوری کوشش کی، نکلنے والوں کو بہت تنگ کیا اور ان کے راستے میں سخت مشکلات پیدا کیں، لیکن اس کے باوجود اس موقع پر ۸۰ سے زیادہ مردوں اور ۱۸-۱۹ عورتوں نے حبش کی راہ لی اور وہاں یہ لوگ بخیریت پہنچ گئے۔ ابن سعد نے مردوں کی تعداد ۸۳ بیان کی ہے، اور عورتوں میں ۱۱ قریشی اور سات غیر قریشی خواتین کا ذکر کیا ہے۔ ۸۳ مردوں میں حضرت عمار بن یاسر کا نام لیا گیا ہے، مگر ابن اسحاق نے ان کے شریک ہونے میں شک کیا ہے اور واقدی اور ابن عقیبہ وغیرہ نے یقین کے ساتھ کہا ہے کہ وہ ان میں شامل تھے۔ اسی طرح ابن مہاجرین میں حضرت ابو موسیٰ اشعری کا نام بھی لیا گیا ہے، لیکن صحیح یہ ہے کہ انہوں نے مکہ سے ہجرت نہیں کی تھی بلکہ پہلے وہ مکہ میں آکر مسلمان ہوئے، پھر یمن واپس جا کر اسلام کی اشاعت کی اس کے بعد اپنی قوم کے کچھ لوگوں کے ساتھ (جن کی تعداد ۵۲، ۵۳ بتائی جاتی ہے) ایک کشتی میں یمن سے روانہ ہوئے، مگر وہاں نے ان کی کشتی کو حبش کے ساحل پر لٹا ڈالا، اس طرح وہ مہاجرین حبشہ سے جا ملے۔ صحیحین میں خود حضرت ابو موسیٰ کی اپنی روایت یہی ہے اور اس میں وہ فرماتے ہیں کہ ہمیں جب رسول اللہ صلی اللہ علیہ وسلم کے اعلان نبوت کی خبر ملی، اور ہم یمن میں تھے، تو ہم کشتی میں روانہ ہوئے، مگر ہماری کشتی نے ہمیں حبشہ پہنچا دیا اور وہاں ہم جعفر بن ابی طالب کے ساتھ مل گئے، پھر فتح خیبر کے موقع پر ان کے ساتھ خیبر پہنچے۔ ابن سعد نے حضرت ابو موسیٰ کا قول نقل کیا ہے کہ ہم یمن سے اپنی قوم کے پچاس سے زائد آدمیوں کے ساتھ نکلے اور کشتی

یہیں نجاشی کے علاقے میں پہنچا دیا جہاں جعفر بن ابی طالب پہلے سے موجود تھے۔

مہاجرین کی فہرست | اس ہجرت کی اہمیت کا پورا اندازہ مہاجرین کی اس فہرست سے ہوتا ہے جو اب ہشام نے سیرت میں ابن اسحاق کے حوالہ سے درج کی ہے:-

۱- جعفر بن ابی طالب

بنی ہاشم میں سے

۲- ان کی بیوی اسماء بنت عمیس خنسیہ۔

۳- عثمان بن عفان

بنی امیہ میں سے

۴- ان کی بیوی رقیہ بنت رسول اللہ صلی اللہ علیہ وسلم

۵- عمرو بن سعید بن العاص (ان کے باپ سعید بن العاص کی کنیت ابواجمعہ تھی)۔

۶- ان کی بیوی فاطمہ بنت صفوان (یہ بنی کنانہ میں سے تھیں)۔

۷- ان کے بھائی خالد بن سعید بن العاص۔

۸- ان کی بیوی امینہ بنت خلف (بعض لوگوں نے ان کا نام ہمینہ لکھا ہے یہ بنی خزاعہ میں سے تھیں)۔

۹- عبد اللہ بن جحش (یہ بنی غنم بن دودان میں سے تھے اور ام المومنین حضرت زینب کے بھائی تھے)۔

حلفائے بنی امیہ میں سے

۱۰- ان کا بھائی عبید اللہ بن جحش (یہ شخص جحش میں عیسائی ہو کر مرا)۔

۱۱- اس کی بیوی ام حبیبہ (یہ ابوسفیان کی بیٹی تھیں۔ جحش ہی میں رسول اللہ صلی اللہ علیہ نے نجاشی کے توسط سے ان کو اپنی زوجیت میں لے لیا)۔

۱۲- قیس بن عبد اللہ (یہ بنی اسد بن خزیمہ میں سے تھے)۔

۱۳- ان کی بیوی براء بنت یسار (ابوسفیان کی آزاد کردہ لونڈی)۔

۱۴- معقیب بن ابی ناطم (یہ قبیلہ دوس میں سے تھے)۔

۱۵- ابو حذیفہ بن عتبہ بن ربیعہ۔

بنی عبد شمس بن عبد مناف میں سے

۱۶- عتبہ بن غزوہ (یہ بنی قیس بن عیلان میں سے تھے)۔

حلفائے بنی نوفل بن عبد مناف میں سے

- بنی اسد بن عبد العزی بن قصی میں سے
- ۱۷۔ زبیر بن العوام بن خویلد { یہ دونوں حضرت خدیجہ کے بھتیجے تھے
- ۱۸۔ اسود بن نوفل بن خویلد۔
- ۱۹۔ یزید بن زعمہ بن اسود بن مطلب۔
- ۲۰۔ عمرو بن أمیہ بن حارث بن اسد۔
- بنی عبد بن قصی میں سے
- ۲۱۔ طلیب بن عمیر بن وہب۔ (یہ حضور کی چھوٹی اڑوی بنت عبدالمطلب کے صاحبزادے تھے)۔
- بنی عبدالدار بن قصی میں سے
- ۲۲۔ مصعب بن عمیر بن ہاشم۔
- ۲۳۔ سویت بن سعد۔
- ۲۴۔ جہم بن قیس۔
- ۲۵۔ ان کی بیوی ام سرہ ملکہ بنت عبدالاسود (یہ بنی خزاعہ میں سے تھیں)۔
- ۲۶۔ ان کے بیٹے عمرو بن جہم۔
- ۲۷۔ ان کے دوسرے بیٹے خزیمہ بن جہم۔
- ۲۸۔ ابوالرؤم بن عمیر بن ہاشم (حضرت مصعب بن عمیر کے بھائی)۔
- ۲۹۔ قراس بن نصر بن حارث بن کلدہ (یہ اسی شخص کے بیٹے تھے جس نے اسلام کو زک دینے کے لیے ثقافتی پروگرام شروع کیا تھا)۔
- بنی زہرہ میں سے
- ۳۰۔ عبدالرحمن بن عوف۔
- ۳۱۔ عامر بن ابی وقاص (حضرت سعد بن ابی وقاص کے بھائی)۔
- ۳۲۔ مطلب بن اذہر۔
- ۳۳۔ ان کی بیوی رطلہ بنت ابی عوف (یہ بنی سہم میں سے تھیں)۔
- حلفائے بنی زہرہ میں سے
- ۳۴۔ عبداللہ بن مسعود (یہ قبیلہ ہذیل میں سے تھے)۔
- ۳۵۔ ان کے بھائی عقبہ بن مسعود۔
- ۳۶۔ مقداد بن عمرو (یہ مقداد بن اسود کہلاتے تھے کیونکہ اسود بن عبدیغوث نے ان کو بیٹا بنا لیا تھا)۔

بنی تیمم میں سے

- ۳۷ - حارث بن خالد - (یہ حضرت ابو بکرؓ کے ماموں زاد بھائی تھے)۔  
 ۳۸ - ان کی بیوی رَیْطَةُ بنت الحارث بن جبَلہ یا جَبیلہ (یہ بھی بنی تیمم میں سے تھیں)۔

بنی مخزوم میں سے

- ۳۹ - عمرو بن عثمان - (یہ حضرت طلحہؓ کے چچا تھے)۔  
 ۴۰ - ابوسلمہ بن عبدالاسد - (حنوز کے دودھ شریک اور پھوپھی زاد بھائی)۔  
 ۴۱ - ان کی بیوی ام سلمہ - (یہ بھی بنی مخزوم میں سے تھیں اور بعد میں ان کو ام المومنین ہونے کا شرف نصیب ہوا)۔  
 ۴۲ - شمس بن عثمان (یہ عتبہ بن ربیع کے بھانجے تھے)۔  
 ۴۳ - ہبار بن سفیان -  
 ۴۴ - ان کے بھائی عبداللہ بن سفیان - (بعض لوگوں نے ان کا نام عبید اللہ لکھا ہے)۔

- ۴۵ - ہشام بن ابی حذیفہ بن مغیرہ - (بعض لوگوں نے ان کا نام ہاشم لکھا ہے)۔

- ۴۶ - سلمہ بن ہشام بن مغیرہ - (ابو جہل کے بھائی)۔

- ۴۷ - عیالش بن ابی ربیعہ - (ابو جہل کے بھائی)۔

- ۴۸ - معتب بن عوف - (یہ بنی خزاعہ میں سے تھے)۔

حلفائے بنی مخزوم میں سے

- ۴۹ - عثمان بن مظعون - (حضرت عمرؓ کے برادرِ نسبتی اور حضرت عقیقہ کے ماموں)۔

بنی جمح میں سے

- ۵۰ - ان کے بیٹے سائب بن عثمان -

- ۵۱ - ان کے بھائی قدامہ بن مظعون -

- ۵۲ - ان کے دوسرے بھائی عبداللہ بن مظعون -

- ۵۳ - حاطب بن الحارث -

- ۵۴ - ان کی بیوی فاطمہ بنت مہبیل عامریہ -

- ۵۵ - ان کے بیٹے محمد بن حاطب -

- ۵۶ - ان کے دوسرے بیٹے حارث بن حاطب -  
 ۵۷ - ان کے بھائی خطاب بن الحارث -  
 ۵۸ - ان کی بیوی مکیہ بنت یسار -  
 ۵۹ - سفیان بن معمر -  
 ۶۰ - ان کے بیٹے جابر بن سفیان -  
 ۶۱ - ان کے دوسرے بیٹے جنادہ بن سفیان -  
 ۶۲ - ان کی بیوی حسنة - (جابر و جنادہ کی ماں) -  
 ۶۳ - حسنة کے پہلے شوہر سے بیٹے شریح بن حسنة (یہ بنی غوث  
 بن مرقہ میں سے تھے) -  
 ۶۴ - عثمان ربیعہ بن اُمیہ بن -  
 ۶۵ - حنیس بن حذافہ - (حضرت عمرؓ کے داماد - حضرت حفصہ ام المومنین  
 کے پہلے شوہر) -  
 ۶۶ - عبد اللہ بن حارث -  
 ۶۷ - ہشام بن عاص بن وائل - (عمرو بن العاص کے بھائی) -  
 ۶۸ - قیس بن حذافہ -  
 ۶۹ - ابو قیس بن حارث -  
 ۷۰ - عبد اللہ بن حذافہ -  
 ۷۱ - حارث بن حارث بن قیس -  
 ۷۲ - معمر بن حارث بن قیس -  
 ۷۳ - بشر بن حارث بن قیس -  
 ۷۴ - اسی کے ماں جانے بھائی سعید بن عمرو (یہ بنی تمیم میں سے تھے) -  
 ۷۵ - سعید بن حارث بن قیس -  
 ۷۶ - سائب بن حارث بن قیس -

بنی سہم میں سے

۷۷ - عمیر بن زباب -

۷۸ - محمد بن الجوزی (یہ بنی زبید میں سے تھے)۔

۷۹ - عمر بن عبد اللہ بن فضلہ -

۸۰ - عروہ بن عبد العزی - (بعض لوگوں نے عروہ بن ابی اثاثہ بن عبد العزی

لکھا ہے)۔

۸۱ - غدیری بن فضلہ -

۸۲ - ان کے بیٹے نعمان بن غدیری -

۸۳ - عامر بن ربیعہ العنزی (بنی عنز بن وائل میں سے تھے اور حضرت عمرؓ

کے باپ خطاب نے ان کو بیٹا بنا رکھا تھا)۔

۸۴ - ان کی بیوی لیلیٰ بنت ابی عثمہ (یہ بنی غدیری میں سے تھیں)۔

۸۵ - ابو سبرہ بن ابی رثمہ - (یہ حضورؐ کی پھوپھی بترہ بنت عبدالمطلب

کے بیٹے تھے)۔

۸۶ - ان کی بیوی ام کلثوم بنت سہیل بن عمرو -

۸۷ - عبد اللہ بن مخزومہ -

۸۸ - عبد اللہ بن سہیل بن عمرو -

۸۹ - سلیمان بن عمرو -

۹۰ - ان کے بھائی سکران بن عمرو -

۹۱ - ان کی بیوی سودة بنت زمعة (جنہیں بعد میں ام المومنین بننے کا

شرف حاصل ہوا)۔

۹۲ - مالک بن زمعة (حضرت سودة کے بھائی)۔

۹۳ - ان کی بیوی عمرہ بنت السعدی - (بعض لوگوں نے ان کا نام عمیرہ

لکھا ہے)۔

۹۴ - حاطب (یا ابو حاطب) بن عمرو -

- حلفائے نبی عام میں سے ۹۵ - سعد بن خُوَکہ یا خُوَکہ - (یہ یمنی تھے)۔  
 بنی الحارث بن فہر میں سے ۹۶ - ابو عبیدہ بن الجراح -  
 ۹۷ - سہیل بن بیضار -  
 ۹۸ - عمرو ابن ابی شراح -  
 ۹۹ - عیاض ابن زہیر (بعض نے ان کی جگہ ربیعہ بن ہلال کا نام لکھا ہے)۔  
 ۱۰۰ - عمرو ابن الحارث بن زہیر -  
 ۱۰۱ - عثمان بن عبد غنم بن زہیر -  
 ۱۰۲ - سعد (یا سعید) بن عبد قیس -  
 ۱۰۳ - حارث بن عبد قیس -

مگر میں اس ہجرت کا رد عمل | اس ہجرت سے کتے کے گھر گھر میں کہرام مچ گیا، کیونکہ قریش کے بڑے اور چھوٹے خاندانوں میں سے کوئی ایسا نہ تھا جس کے چشم و چراغ ان مہاجرین میں شامل نہ ہوں۔ کسی کا بیٹا گیا تو کسی کا داماد کسی کی بیٹی گئی تو کسی کا بھائی اور کسی کی بہن۔ ابو جہل کا بھائی سلمہ بن ہشام، اس کے چچا زاد بھائی ہشام بن ابی حذیفہ اور عیاش بن ابی ربیعہ، اور اس کی چچا زاد بہن حضرت ام سلمہ، اوسنیان کی بیٹی ام حبیبہ، عتبہ بن ربیعہ کے بیٹے اور ہند جگر خوار کے سگے بھائی ابو حذیفہ، سہیل بن عمرو کے بھائی، بیٹے، بیٹیاں اور داماد، اسی طرح دوسرے سردارانِ قریش اور مشہور دشمنانِ اسلام کے اپنے جگر گوشے دین کی خاطر گھر بار چھوڑ کر نکل کھڑے ہوئے تھے۔ اس لیے کتے کا کوئی گھر ایسا نہ تھا جو اس واقعہ سے متاثر نہ ہوا ہو۔ بعض لوگ اس کی وجہ سے اسلام دشمنی میں پہلے سے زیادہ سخت ہو گئے، اور بعض کے دلوں پر اس کا اثر ایسا ہوا کہ آخر کار وہ مسلمان ہو کر رہے۔

حضرت ابو بکرؓ کا ارادہ ہجرت | اس پر قریش کو ایک چرکا اور لگا اور وہ یہ تھا کہ ابو بکر صدیق رضی اللہ عنہ جیسے بلند مرتبہ شخص جیسی رسول اللہ صلی اللہ علیہ وسلم سے اجازت لے کر کتے سے نکل کھڑے ہوئے تاکہ دوسرے مہاجرین سے جا ملیں۔ بخاری میں حضرت عائشہؓ کی روایت ہے کہ جب وہ بکرؓ النخاد پہنچے (جو کتے سے

لہ اس مقام کے تلفظ میں اختلاف ہے۔ ہم نے جو تلفظ لکھا ہے وہ فتح الباری سے ماخوذ ہے معجم البلدان میں بکرؓ النخاد ہے اور ایک اور تلفظ بکرؓ النخاد بھی منقول ہوا ہے۔

مین کی جانب پانچ دن کی راہ پر ہے، تو قبیلہ قارہ کا سردار ابن الدغنے (یا ابن الدغنے) ان کو ملا۔ ابن اسحاق نے زہری عن عروہ عن عائشہ کی سند سے بیان کیا ہے کہ مکہ سے ایک یا دو دن کی راہ گئے تھے کہ ابن الدغنے سے ان کی ملاقات ہوئی جو اس زمانے میں احابیش کا سردار تھا۔ اس نے کہا کہ ابو بکرؓ کدھر کا ارادہ ہے؟ انہوں نے جواب دیا کہ ”میری قوم نے مجھے نکال دیا ہے، سخت اذیتیں دہی ہیں، اور زندگی تنگ کر دی ہے۔“ اس نے کہا، ”کیوں؟ ابو بکرؓ تم جیسا آدمی نہیں نکل سکتا اور نہیں نکالا جاسکتا۔ خدا کی قسم، تم تو معاشرے کی زینت ہو، نادار کو کما کر دیتے ہو، صلہ رحمی کرتے ہو، عاجز و در ماندہ کا بار اٹھاتے ہو، مہمان نوازی کرتے ہو، اور نیک کاموں میں مدد کرتے ہو۔ واپس چلو، میں تمہیں اپنی پناہ میں لیتا ہوں، اپنے شہر ہی میں اپنے رب کی عبادت کرو۔“ پھر وہ حضرت ابو بکرؓ کو ساتھ لے کر مکہ آیا اور اشراف قریش کے پاس جا جا کر اس نے کہا کہ ابو بکرؓ جیسا آدمی نہیں نکل سکتا اور نہیں نکالا جاسکتا۔ کیا تم ایسے آدمی کو نکالتے ہو جس میں یہ یہ خوبیاں ہیں؟ ابن اسحاق کی روایت میں ہے کہ اس نے مکہ میں اعلان کیا کہ میں نے ابو قحافہ کے بیٹے کو پناہ دی ہے، اب کوئی ان کے ساتھ بھلائی کے سوا کچھ اور سلوک نہ کرنے پائے۔ قریش نے اس کی پناہ رو نہ کی، مگر یہ شرط لگائی کہ ابو بکرؓ اپنے گھر میں جس طرح چاہیں اپنے رب کی عبادت کریں اور جو چاہیں پڑھیں، لیکن ہمیں اذیت نہ دیں کہ بلند آواز سے پڑھنے لگیں، یا اپنے گھر سے باہر پڑھنا شروع کر دیں۔ کیونکہ اس سے ہمیں خطرہ ہے کہ ہماری عورتیں اور بچے فتنے میں پڑ جائیں گے۔ حافظ ابن حجر کہتے ہیں کہ یہ معلوم نہ ہو سکا کہ حضرت ابو بکرؓ کتنی مدت تک اس طرح رہے۔ پھر انہوں نے اپنے گھر کے احاطے میں ایک مسجد بنالی اور اس میں نماز پڑھنے اور قرآن مجید کی تلاوت کرنے کا سلسلہ شروع کر دیا۔ ان کی قرأت میں ایسا سوز تھا، ایسی کشش تھی کہ مشرکین کی عورتیں اور ان کے بچے اور نوجوان بیچوم کر کے آتے اور قرآن سننے کے لیے ایک دوسرے پر ڈٹے پڑتے تھے۔ حضرت ابو بکرؓ قرآن پڑھتے پڑھتے رونے لگتے اور سننے والوں پر اس کا اور زیادہ اثر ہوتا۔ اس پر مشرکین قریش کے سردار گھبرا اٹھے۔ انہوں نے ابن الدغنے کو بلا بھیجا اور اس سے کہا کہ ”ہم نے تمہاری خاطر ان کو پناہ دی تھی تاکہ یہ اپنے گھر میں اپنے رب کی عبادت کریں، مگر انہوں نے اپنے گھر کے احاطے میں مسجد بنا کر علی الاعلان نماز اور قرآن پڑھنا شروع کر دیا ہے جس سے ہمیں اندیشہ ہے کہ یہ ہماری عورتوں اور بچوں کو فتنے میں ڈال دیں گے۔ ان کو اس سے روکو۔ یا تو یہ خاموشی سے اپنے رب کی عبادت کریں، یا پھر اگر انہیں علانیہ ہی یہ کام کرنے پر اصرار ہے تو ان سے کہو کہ تمہارا ذمہ



واپس کر دیں، کیونکہ ہم تمہارے ذمہ کو توڑنا نہیں چاہتے۔“ ابن الدغنے نے جا کر حضرت ابو بکرؓ سے یہی بات کہی اور کہا کہ میں نہیں چاہتا کہ عرب میں یہ بات مشہور ہو کہ میں نے ایک شخص کو پناہ دی تھی اور میری پناہ کو توڑ ڈالا گیا۔ حضرت ابو بکرؓ نے جواب دیا، اچھا تو میں تمہارا ذمہ تمہیں واپس کرتا ہوں اور اللہ کے ذمے پر راضی ہوں۔ ابن الدغنے اٹھا اور اس نے جا کر قریش کے لوگوں سے کہہ دیا کہ ابو بکرؓ نے میرا ذمہ واپس کر دیا ہے، اب تم جانو اور تمہارا آدمی۔

مہاجرین کو واپس لانے کے لیے نجاشی کے پاس مشرکین کا وفد | ہجرت کے بعد قریش کے سردار سر جوڑ کر بیٹھے اور انہوں نے طے کیا کہ عبداللہ بن ابی ربیعہ (ابو جہل کے ماں جاتے بھائی) اور عمرو بن عاص کو بہت سے قیمتی تحائف کے ساتھ حبش بھیجا جائے اور یہ لوگ کسی نہ کسی طرح نجاشی (شاہ حبش) کو اس بات پر راضی کریں کہ وہ ان مہاجرین کو مکہ واپس بھیج دے۔

حضرت ام سلمہؓ کی روایت | ام المومنین حضرت ام سلمہؓ جو خود مہاجرین حبشہ میں شامل تھیں، یہ واقعہ برہنہ تفصیل کے ساتھ بیان فرماتی ہیں جسے ابن اسحاق اور امام احمد نے ان سے روایت کیا ہے وہ فرماتی ہیں کہ قریش کے یہ دونوں ماہر سیاست سفیر ہمارے تعاقب میں حبش پہنچے۔ پہلے انہوں نے نجاشی کے اعیان سلطنت میں خوب خوب بدیہے تقسیم کر کے سب کو اس پر راضی کر لیا کہ وہ مہاجرین کو واپس کرنے کے لیے بادشاہ پر بالاتفاق زور دیں گے۔ پھر نجاشی سے ملے اور اس کو بیش قیمت نذرانے دینے کے بعد کہا کہ ہمارے شہر کے چند نادان لوٹے بھاگ کر آپ کے ہاں آگئے ہیں اور قوم کے اشراف نے ہمیں آپ کے پاس ان کی واپسی کی درخواست کرنے کے لیے بھیجا ہے۔ یہ لوگ کے ہمارے دین سے بھی زک لگتے ہیں اور آپ کے دین میں بھی داخل نہیں ہوتے ہیں، بلکہ انہوں نے ایک نرا دین نکال لیا ہے۔“ ان کا کلام ختم ہوتے ہی اہل دربار ہر طرف سے بولنے لگے کہ ”ایسے لوگوں کو ضرور واپس کر دینا چاہیے۔ ان کی قوم کے لوگ زیادہ جانتے ہیں کہ ان میں کیا عیب ہے۔“ انہیں رکھنا ٹھیک نہیں ہے۔“ مگر نجاشی نے بگڑ کر کہا کہ ”اس طرح تو میں انہیں حوائے نہیں کروں گا۔ جن لوگوں نے دوسرے ملک کو چھوڑ کر میرے ملک پر اعتماد کیا ہے اور یہاں پناہ لینے کے لیے آئے ہیں۔

لہ بہت سے لوگوں نے عبداللہ بن ربیعہ لکھا ہے لیکن ابی ہشام نے بن ابی ربیعہ لکھا ہے۔ یہ حضرت عیاش بن ابی ربیعہ کا سگا بھائی تھا۔

ان سے میں بے وفائی نہیں کر سکتا۔ پہلے میں انہیں بتا کر تحقیق کروں گا کہ یہ لوگ ان کے بارے میں جو کچھ کہتے ہیں اس کی حقیقت کیا ہے۔ چنانچہ نجاشی نے اصحاب رسول صلی اللہ علیہ وسلم کو اپنے دربار میں بلا بھیجا۔ نجاشی کا پیغام پا کر سب مہاجرین جمع ہوئے اور انہوں نے باہم مشورہ کیا کہ بادشاہ کے سامنے کیا کہنا ہے۔ آخر سب نے بالاتفاق یہ فیصلہ کیا کہ نبی صلی اللہ علیہ وسلم نے جو تعلیم ہمیں دی ہے ہم تو وہی بے کم و کاست پیش کریں گے، انوادہ نجاشی ہمیں رکھے یا نکال دے۔ دربار میں پہنچے تو چھوٹتے ہی نجاشی نے سوال کیا کہ "یہ تم لوگوں نے کیا کیا کہ اپنی قوم کا دین بھی چھوڑا اور میرے دین میں بھی داخل نہ ہوئے، نہ دنیا کے دوسرے ادیان ہی میں سے کسی کو اختیار کیا؟ آخر یہ تمہارا نیا دین ہے کیا؟" اس پر مہاجرین کی طرف سے جعفر بن ابی طالب نے ایک برجستہ تقریر کی جس میں پہلے عرب جاہلیت کی دینی، اخلاقی اور معاشرتی خرابیوں کو بیان کیا، پھر نبی صلی اللہ علیہ وسلم کی بعثت کا ذکر کر کے بتایا کہ آپ کیا تعلیمات پیش فرماتے ہیں، پھر ان مظالم کا ذکر کیا جو آنحضرت کی پیروی اختیار کرنے والوں پر قریش کے لوگ ڈھا رہے تھے، اور اپنا کلام اس بات پر ختم کیا کہ دوسرے ملکوں کے بجائے ہم نے آپ کے ملک کا رخ اس امید پر کیا ہے کہ یہاں ہم ظلم نہ ہوگا۔ نجاشی نے یہ تقریر سن کر کہا کہ ذرا مجھے وہ کلام تو سناؤ جو تم کہتے ہو کہ خدا کی طرف سے تمہارے

۱۹ حضرت جعفرؓ کی تقریر کے جو الفاظ ابن اسحاق نے حضرت ام سلمہؓ کی روایت سے نقل کیے ہیں وہ یہ ہیں: "اے بادشاہ، ہم ایک جاہلیت میں پڑی ہوئی قوم تھے۔ بت پوجتے تھے، مردار کھاتے تھے، فحش کام کرتے تھے، قطع رحمی کرتے تھے، ہمسائیگی اور عہد و امان کا پاس کرنے میں بڑا ردیہ رکھتے تھے، اور ہم میں سے طاقت ور کمزور کو کھلے جانا تھا۔ ہم اسی حال میں تھے کہ اللہ نے ہماری طرف خود ہم میں سے ایک رسول بھیجا جس کے نسب، جس کی صداقت، جس کی امانت اور جس کی پاکدامنی کو ہم جانتے تھے۔ اس نے ہمیں اللہ کی طرف بلایا کہ ہم اس کی توحید کے قائل ہوں، اور اسی کی عبادت کریں اور ان پتھروں اور بتوں کو چھوڑ دیں جن کی عبادت ہم اور ہمارے باپ دادا کرتے تھے۔ اس نے ہمیں راست کونہ امانت داری، صلہ رحمی، ہمسائیگی اور عہد و پیمان کی پاسداری کا اور حرام افعال اور خونریزی سے باز رہنے کا حکم دیا۔ ہم کو فواحش سے، جھوٹ سے، مالِ یتیم کھانے سے، پاک دامن عورتوں پر تہمت لگانے سے روکا۔ ہمیں صرف اللہ واحد کی عبادت کرنے اور کسی چیز کو اس کے ساتھ شریک نہ کرنے کی تلقین کی۔ اور ہمیں نماز پڑھنے، زکوٰۃ دینے اور روزہ رکھنے کی ہدایت کی۔ ائمہ سنیہ فرماتی ہیں کہ اسی طرح حضرت جعفرؓ نے اسلام کے دوسرے احکام اس کو بتائے۔ (باقی صفحہ ۱۹)

نبی پر اتر ہے۔ حضرت جعفرؓ نے جواب میں سورہ مریم کا وہ ابتدائی حصہ سنا یا جو حضرت یحییٰ اور حضرت عیسیٰ علیہما السلام سے متعلق ہے۔ نجاشی اس کو سنتا رہا اور روتا رہا یہاں تک کہ اس کی ڈاڑھی تر ہو گئی۔ اس کے پادری بھی رو دیے اور ان کے مصاحف بھی آنسوؤں سے تر ہو گئے۔ جب حضرت جعفرؓ نے تلاوت ختم کی تو اس نے کہا کہ یقیناً یہ کل م اور جو کچھ حضرت عیسیٰؑ لائے تھے، دونوں ایک ہی سرچشمے سے نکلے ہیں۔ خدا کی قسم میں تمہیں ان لوگوں کے حوالے نہ کروں گا۔ اور قریش کے سفیروں سے کہا، واپس جاؤ، بخدا میں ان لوگوں کو تمہارے سپرد ہرگز نہ کروں گا، یہ کبھی نہیں ہو سکتا۔

پھر حضرت ام سلمہؓ بیان کرتی ہیں کہ عبد اللہ بن ابی ربیعہ ہمارے رملے میں کچھ نرم تھا اور چاہتا تھا کہ ہم بیچ جائیں۔ مگر عمرو بن عاص نے کہا کہ خدا کی قسم، میں کل وہ بات پیش کروں گا جو ان لوگوں کی جڑ کاٹ دے گی۔ میں نجاشی کو بتاؤں گا کہ یہ عیسیٰ ابن مریم کو محض بندہ قرار دیتے ہیں۔ عبد اللہ نے کہا ایسا نہ کرو، یہ ہمارے مخالف ہی سہی، مگر میں تو ہمارے ہی بھائی بند اور ان کا کچھ حق ہم پر ہے۔ عمرو بن عاص نے اس کی ایک نہ سنی اور دوسرے روز نجاشی سے کہا کہ ذرا ان لوگوں کو بلا کر ان سے یہ تو پوچھیے کہ عیسیٰ ابن مریم کے بارے میں ان کا عقیدہ کیا ہے۔ یہ لوگ ان کے متعلق ایک بڑی بات کہتے ہیں۔ نجاشی نے پھر مہاجرین کو بلا بھیجا۔ مہاجرین کو پہلے ہی عمرو بن عاص کی چال کا علم ہو چکا تھا۔ انہوں نے جمع ہو کر پھر مشورہ کیا کہ اگر نجاشی نے عیسیٰ علیہ السلام کے بارے میں سوال کیا تو کیا جواب دو گے؟ موقع بڑا نازک تھا اور سب اس سے

(بقیہ حاشیہ صفحہ ۱۸) پس ہم نے اس کی تصدیق کی اور اس پر ایمان لائے، اور جو کچھ وہ اللہ کی طرف سے دیا تھا اس میں اس کی پیروی کی۔ ہم نے صرف اللہ کی عبادت کی اور اس کے ساتھ کسی کو شریک نہ کیا۔ جس چیز کو اس نے ہم پر حرام کر دیا اسے ہم نے حرام کیا اور جس کو اس نے ہمارے لیے حلال کر دیا اسے ہم نے حلال کیا۔ اس پر ہماری قوم ہم پر ٹوٹ پڑی، اس نے ہم کو عذاب دیے، اور دین کے معاملہ میں ہم پر ظلم توڑے تاکہ ہم اللہ تعالیٰ کی عبادت سے جنوں کی عبادت کی طرف پھیر دے، اور ہم ان تمام خیانت کو پھر سے حلال کر لیں جنہیں پہلے حلال کیے ہوئے تھے۔ آخر کار جب انہوں نے ہم پر سختی کی اور ظلم ڈھایا اور ہماری زندگی تنگ کر دی اور ہمارے دین کے راستے میں حائل ہو گئے تو ہم آپ کے ملک کی طرف نکل آئے اور دوسروں کے بجائے آپ کے ہاں آنا پسند کیا اور آپ کی پناہ اپنی چاہی، اس امید پر کہ اے بادشاہ، آپ کے ہاں ہم پر ظلم نہ ہوگا۔

پریشان تھے۔ مگر پھر بھی اصحابِ رسول صلی اللہ علیہ وسلم نے ہی فیصلہ کیا کہ جو کچھ ہونا ہے ہو جائے، ہم تو وہی بات کہیں گے جو اللہ نے فرمائی اور اللہ کے رسولؐ نے سکھائی ہے۔ چنانچہ جب یہ لوگ دربار میں گئے اور نجاشی نے عمرو بن العاص کا پیش کردہ سوال ان کے سامنے دہرایا تو جعفر بن ابی طالب نے اٹھ کر بلا تاثر کہا کہ ہو عبد اللہ ورسولہ ورسوخۃ وکلمتہ القاھا الی مریم العذراء البتولی۔ "وہ اللہ کے بندے اور اس کے رسول ہیں اور اس کی طرف سے ایک روح اور ایک لہر ہیں جسے اللہ نے کنواری مریم پر القا کیا تھا۔" نجاشی نے سن کر ایک تنکا زمین سے اٹھایا اور کہا "خدا کی قسم، جو کچھ تم نے کہا ہے عیسیٰ اس سے اس تنکے کے برابر بھی زیادہ نہیں تھے۔" اس پر وہ پادری جو گرد و پیش بیٹھے تھے بھٹکنے لگے۔ مگر نجاشی نے کہا واللہ بات یہی ہے خواہ تم کتنا ہی بھٹکنارو۔ پھر اس نے ہم سے کہا کہ جاؤ، تم میری زمین میں امن سے رہو۔ جو تمہیں بُرا کہے گا وہ سزا پائے گا۔ اگر مجھے سونے کا پہاڑ بھی ملے تو اس کے عوض میں تمہیں ستانا پسند نہ کروں گا۔ پھر اس نے حکم دیا کہ دونوں سفیروں کو ان کے پیسے واپس کر دو، مجھے ان کی کوئی ضرورت نہیں۔ اللہ نے جب میرا ملک مجھے واپس دلایا تھا تو مجھ سے کوئی رشوت نہ لی تھی کہ میں اللہ کے معاملے میں رشوت لوں۔

حضرت عبد اللہ بن مسعود کی روایت | اس واقعہ کے ایک دوسرے عینی شاہد حضرت عبد اللہ بن مسعود ہیں جو اس مجلس میں موجود تھے۔ مسند احمد اور طبرانی میں ان کی روایت یہ ہے کہ مہاجرین حبشہ کو جب نجاشی نے اپنے دربار میں بلایا اور حضرت جعفر بن ابی طالب رضی اللہ عنہ سے رسول اللہ صلی اللہ علیہ وسلم کی تعلیمات سنیں تو کہا "واللہ! یہ لوگ اس سے زیادہ کچھ نہیں کہتے جو ہم عیسیٰ علیہ السلام کے متعلق کہتے ہیں۔ مر جباتم کو اور اس ہستی کو جس کے ہاں سے تم آئے ہو۔ میں گواہی دیتا ہوں کہ وہ اللہ کے رسول ہیں، اور وہی ہیں جن کا ذکر ہم انجیل میں پاتے ہیں، اور وہی رسول ہیں جن کی بشارت عیسیٰ ابن مریم نے دی تھی۔"

حضرت عبد اللہ بن مسعود کی روایت میں یہ ذکر بھی ہے کہ قریش کے دونوں سفیروں نے نجاشی کے دربار میں حاضر ہو کر پہلے اس کو سجدہ کیا، پھر اس کے دائیں بائیں بیٹھ گئے اور کہا کہ ہمارے بنی عم میں سے کچھ لوگ آپ کے ہاں آئے ہیں اور ہم سے اور ہمارے دین سے الگ ہو گئے ہیں۔ اس پر نجاشی نے مہاجرین کو بلا بھیجا۔ حضرت جعفر نے کہا آج میں تم سب کی طرف سے بولوں گا۔ چنانچہ سب ان کے پیچھے چلے۔ دربار میں داخل ہو کر حضرت جعفر نے سلام کیا۔ درباریوں نے کہا سجدہ کیوں نہیں کرتے؟ حضرت جعفر نے کہا

ہم خدا کے سوا کسی کو سجدہ نہیں کرتے۔ اس کے بعد بات رسول اللہ صلی اللہ علیہ وسلم اور آپ کی تعلیمات تک پہنچی، اور پھر حضرت عیسیٰ ابن مریم کے متعلق مسلمانوں کے عقیدے کا ذکر آیا۔ اس روایت میں نجاشی کا یہ قول بھی نقل کیا گیا ہے کہ اُس نے حضور کی تصدیق کرنے کے بعد کہا "خدا کی قسم اگر میں بادشاہی کی فراریوں میں بچنا ہوتا تو اُن کی خدمت میں حاضر ہوتا، اُن کی جوتیاں اٹھاتا اور ان کو وضو کرتا۔"

حضرت ابو موسیٰ اشعری کی روایت | اسی سے ملتی جلتی روایت حضرت ابو موسیٰ اشعری سے حافظ ابو نعیم اور بیہقی نے نقل کی ہے۔ اس میں یہ اضافہ ہے کہ مہاجرین کے پہنچنے سے پہلے قریش کے وفد نے نجاشی کو بھڑکانے کے لیے کہا کہ دیکھ لیجیے گا، یہ آگ آپ کو سجدہ نہ کریں گے۔ جب ہم دربار میں پہنچے تو پادریوں اور راہبوں نے کہا بادشاہ کو سجدہ کرو۔ حضرت جعفر نے فرمایا ہم اللہ عزوجل کے سوا کسی کو سجدہ نہیں کرتے۔ آگے بڑھ کر جب ہم نجاشی کے سامنے پہنچے تو اُس نے حضرت جعفر سے کہا تمہیں کس چیز نے مجھے سجدہ کرنے سے باز رکھا؟ انہوں نے پھر وہی جواب دیا کہ ہم اللہ کے سوا کسی کو سجدہ نہیں کرتے۔ آگے وہی قصہ ہے جو حضرت عبد اللہ بن مسعود نے بیان کیا ہے اور آخر میں یہ اضافہ ہے کہ نجاشی نے ہم لوگوں سے کہا کہ میری زمین میں تم جب تک چاہو رہو اور ہمارے لیے کھانے اور کپڑے کا حکم دیا۔

خود حضرت جعفر کی روایت | حافظ ابن عساکر اور طبرانی نے خود حضرت جعفر کا بیان اُن کے صاحبزادے عبد اللہ بن جعفر کے حوالے سے نقل کیا ہے۔ اس میں یہ اضافہ ہے کہ قریش کے وفد کی شکایت کے جواب میں جب ہم نے اپنے اور ان کے دینی اختلاف کی وضاحت کی، تو نجاشی نے قریش کے سفیروں سے پوچھا کیا یہ تمہارے غلام ہیں؟ انہوں نے کہا نہیں۔ اس نے پوچھا کیا تمہارا ان پر کوئی قرین آتا ہے؟ انہوں نے کہا نہیں۔ اس نے کہا تو پھر چھوڑ دو انہیں۔ پھر حضرت جعفر بھی وہی قصہ بیان کرتے ہیں جو دوسرے حضرات نے بیان کیا ہے کہ عمرو بن العاص نے نجاشی کے سامنے حضرت عیسیٰ ابن مریم کے متعلق ہمارے عقیدے کا قصہ چھیڑا اور جب ہم نے اپنا عقیدہ بیان کیا تو اس نے اس کی تصدیق کی۔ پھر اُس نے ہم سے پوچھا کہ یہاں کوئی تمہیں تکلیف تو نہیں دیتا؟ ہم نے کہا ہاں۔ اس پر منادی کرادی گئی کہ جو کوئی ان لوگوں میں سے کسی کو ستائے گا اسے چار درہم جرمانہ کیا جائے گا۔ نجاشی نے ہم سے پوچھا کیا یہ کافی ہے؟ ہم نے کہا نہیں۔ تب اس نے جرمانہ دوگنا کر دیا۔

مہاجرین کا راستبازانہ کردار | مہاجرین حبشہ نے نہ صرف یہ ثابت کر دیا کہ جس حق پر وہ ایمان لائے ہیں اس

پر ایمان رکھنے میں وہ اتنے مخلص ہیں کہ اس کی خاطر گھر بار، اعزہ و اقربا، کاروبار اور جائیدادیں، اور ملک و وطن سب کو چھوڑ کر جلا وطنی کے مصائب برداشت کرنے کے لیے تیار ہو گئے، بلکہ یہ بھی ثابت کر دیا کہ اس جلا وطنی کی حالت میں بھی جبکہ ان کا کوئی سہارا نہ تھا، وہ حق کے معاملہ میں کوئی مداہنت کرنے کے لیے تیار نہیں ہیں۔ ان کی یہ قوت ایمانی حیرت انگیز تھی کہ انہوں نے عین دربار شاہی میں ایسے نازک موقع پر اٹھ کر حضرت عیسیٰ کے متعلق اپنا عقیدہ صاف صاف بیان کر دیا جبکہ نجاشی کے تمام اہل دربار رشوت کھا کر انہیں ان کے دشمنوں کے سپرد کر دینے پر تمل گئے تھے۔ اُس وقت اس امر کا پورا خطرہ تھا کہ مسیحیت کے بنیادی عقائد پر اسلام کا بے لاگ تبصرہ سن کر نجاشی بھی بگڑ جائے گا اور ان مظلوم مسلمانوں کو قریش کے قصابوں کے حوالے کر دے گا۔ مگر اس کے باوجود انہوں نے کلمہ حق پیش کرنے میں ذرہ بھرتا مل نہ کیا۔ اسی چیز نے دنیا کو دکھا دیا کہ اسلام کی دعوت کو کیسے مضبوط کر دار کے سر فروش پیر و ہمہ پہنچے ہیں۔

حبش سے عیسائیوں کے وفد کی آمد | مہاجرین کے اخلاق و کردار اور ان کی دعوت کا جو اثر اہل حبش پر پڑا اس کا اندازہ اس واقعہ سے کیا جاسکتا ہے کہ وہاں سے ۲۰ عیسائیوں کا ایک وفد مکہ آ کر حضور صلی اللہ علیہ وسلم سے ملا۔ اس واقعہ کو ابن ہشام اور بیہقی وغیرہ نے محمد بن اسحاق کے حوالہ سے اس طرح روایت کیا ہے کہ ہجرت حبشہ کے بعد جب نبی صلی اللہ علیہ وسلم کی بعثت اور دعوت کی خبریں حبش کے ملک میں پھیلیں تو وہاں سے ۲۰ کے قریب عیسائیوں کا ایک وفد تحقیق سال کے لیے مکہ معظمہ آیا اور نبی صلی اللہ علیہ وسلم سے مسجد حرام میں ملا۔ (ایک روایت میں یہ ہے کہ ایک مجلس میں ملا اور کچھ سوالات کیے)۔ قریش کے بہت سے لوگ بھی یہ ماجرا دیکھ کر گر دو پیش کھڑے ہو گئے۔ وفد کے لوگوں نے حضور سے کچھ سوالات کیے جن کا آپ نے جواب دیا۔ پھر آپ نے ان کو اسلام کی دعوت دی اور قرآن مجید کی آیات ان کے سامنے پڑھیں۔ قرآن سن کر ان کی آنکھوں سے آنسو جاری ہو گئے اور انہوں نے اس کے کلام اللہ ہونے کی تصدیق کی اور حضور پر ایمان لے آئے۔ جب مجلس برخواست ہوئی تو ابو جہل اور اس کے چند ساتھیوں نے ان لوگوں کو راستہ میں جالیا اور انہیں سخت ملامت کی کہ "بڑے نامراد ہوتے لوگ، تمہارے ہم مذہب لوگوں نے تم کو اس لیے جیسا مٹھا کہ تم اس شخص کے حالات کی تحقیق کر کے آؤ اور انہیں ٹھیک ٹھیک خبر دو، مگر تم ابھی اس کے پاس بیٹھے ہی تھے کہ اپنا دین چھوڑ کر اس پر ایمان لے آئے۔ تم سے زیادہ احمق گر وہ تو کبھی ہماری نظر سے نہیں گزرا" اس پر انہوں نے جواب دیا کہ "سلام ہے بھائیو تم کو۔ ہم تمہارے ساتھ

جہالت بازی نہیں کر سکتے۔ ہمیں ہمارے طریقے پر چلنے دو اور تم اپنے طریقے پر چلتے رہو، ہم اپنے آپ کو جان بوجھ کر بھلائی سے محروم نہیں رکھ سکتے۔" اس واقعہ کا ذکر سورہ قصص میں آیا ہے:

الَّذِينَ اتَّبَعَتْهُمْ اَلْكِتَابَ مِنْ  
قَبْلِهِ هُمْ بِهِ يُؤْمِنُونَ - وَاِذَا  
يَتْلٰى عَلَيْهِمْ قَالُوْا اَمْتٰبِهٖ اِنَّهٗ  
الْحَقُّ مِنْ رَبِّنَا اِنَّا كُنَّا مِنْ قَبْلِهِ  
مُسْلِمِيْنَ - (آیات ۵۲ - ۵۳)

جن لوگوں کو ہم نے اس سے پہلے کتاب دی  
تھی وہ اس قرآن پر ایمان لاتے ہیں۔ اور جب  
وہ انہیں سنایا جاتا ہے تو کہتے ہیں ہم اس پر ایمان  
لائے۔ یہ واقعی حق ہے ہمارے رب کی طرف سے۔  
ہم اس سے پہلے بھی اسی میں اسلام پر تھے۔

وَ اِذَا سَمِعُوا اللّٰغُوَ اَعْرَضُوْا  
عَنْهٗ وَقَالُوْا اِنَّا عَمٰلُنَا وَاَنْتُمْ  
عَمٰلُكُمْ سَلَمٌ عَلٰیكُمْ  
لَا نَبْتَغِي الْجٰهِلِيْنَ  
(آیت ۵۵)

اور جب انہوں نے یہودہ بات سنی تو یہ  
کہہ کر اس سے کنارہ کش ہو گئے کہ ہمارے  
اعمال ہمارے لیے ہیں اور تمہارے اعمال تمہارے  
لیے، تم کو سلام ہے، ہم جاہلوں کا سا طریقہ  
اختیار کرنا نہیں چاہتے۔

حبشہ سے واپس آنے والے مہاجرین کی پہلی قسط | اس مقام پر یہ امر قابل ذکر ہے کہ مہاجرین حبشہ میں سے ایک

گروہ تو حضرت جعفرؓ کے ساتھ حبشہ ہی میں رہا اور جنگ خیبر کے موقع پر واپس آیا۔ اور حسب ذیل حضرات

ابن اسحاق کی روایت کے مطابق مختلف اوقات میں حضورؐ کی ہجرت الی المدینہ سے پہلے واپس آئے :-

حضرت عثمانؓ اور ان کی اہلیہ حضرت رقیہ بنت رسول اللہؐ - حضرت ابو حذیفہ بن عتبہ بن ربیعہ اور

ان کی اہلیہ سہیلہ بنت سہیل بن عمرو - حضرت عبداللہ بن جحش - حضرت عتبہ بن غزو ان - حضرت زبیر بن العوام -

حضرت مصعب بن عمیر - حضرت سویر بن سعد بن حرملہ - حضرت طلیب بن عمیر - حضرت عبدالرحمن بن عوف -

حضرت مقداد بن عمرو - حضرت عبداللہ بن مسعود - حضرت ابوسلمہ اور ان کی بیوی حضرت ام سلمہؓ -

حضرت شماس بن عثمان - حضرت سلمہ بن ہشام (ان کو مکہ میں قید کر لیا گیا) - حضرت عیاش بن ابی ربیعہ -

یہ مدینہ کی طرف ہجرت کے لیے نکلے تھے مگر ان کے ماں جانے بھائی ابو جہل اور حارث بن ہشام و صو کہ

دے کر انہیں پکڑ لائے | حضرت معتب بن عمرو - حضرت عثمان بن مظعون اور ان کے بیٹے حضرت سائبؓ

اور ان کے دونوں بھائی قدام اور عبداللہؓ - حضرت خنیس بن حذافہ - حضرت ہشام بن عاص بن اہل (یہ

بھی مکہ میں قید کر لیے گئے)۔ حضرت عامر بن ربیعہ اور ان کی بیوی لیلیٰ بنت ابی سئمہ حضرت عبداللہ بن محمدؓ سے۔ حضرت عبداللہ بن سہیل بن عمروؓ انہیں مکہ میں قید کر کے ان کے باپ نے ان پر اتنا ظلم کیا کہ یہ بظاہر کافر بن گئے اور دل میں مسلمان رہے۔ جنگ بدر کے موقع پر کفار کے ساتھ گئے اور عین سالت جنگ میں مسلمانوں سے جا ملے)۔ حضرت ابو بکرؓ بن ابی قحیفہ اور ان کی بیوی ام کلثوم بنت سہیل بن عمرو۔ حضرت سکران بن عمرو (ابن اسماعیل اور واقفی کا بیان ہے کہ ان کا انتقال مکہ آکر ہوا، اور موسیٰ بن عقبہ اور ابو معشر کہتے ہیں کہ یہ حبشہ ہی میں انتقال کر چکے تھے)۔ حضرت سوڑہ بنت زعمہ۔ حضرت سعد بن خولہ۔ حضرت ابو عبیدہ بن الجراح۔ حضرت عمرو بن الحارث۔ حضرت سہیل بن بیناد۔ حضرت عمرو بن ابی نرج۔

سورہ روم کی پیشینگوئی | ہجرت حبشہ ہی کے زمانے میں ایک بڑا اہم واقعہ پیش آیا جو آخر کار رسول اللہ صلی اللہ علیہ وسلم اور قرآن کی صداقت کا ناقابل انکار ثبوت بن گیا، اور کسی کے پاس اُس کی کوئی توجیہ اس کے سوا ممکن نہ رہی کہ قرآن فی الواقع اللہ تعالیٰ کا کلام ہے جو بذریعہ وحی محمد صلی اللہ علیہ وسلم پر نازل ہوتا ہے۔ یہ سورہ روم کی ابتدائی آیات کا نزول تھا جن میں فرمایا گیا تھا کہ ”رومی قریب کی سرزمین میں مغلوب ہو گئے ہیں، اور اپنی اس مغلوبیت کے بعد چند سال کے اندر وہ غالب ہو جائیں گے۔ اللہ ہی کا اختیار ہے پہلے بھی اور بعد میں بھی۔ اور وہ دن وہ ہو گا جبکہ اللہ کی بخشی ہوئی فتح پر مسلمان خوشیاں منائیں گے“ (آیات ۲ تا ۴)۔ اس کا مختصر قصہ ہم یہاں بیان کرتے ہیں۔

نبی صلی اللہ علیہ وسلم کی نبوت سے ۸ سال پہلے کا واقعہ ہے کہ قیصر روم ماریس (MAURICE) کے خلاف بغاوت ہوئی اور ایک شخص فوکاس (PHOCAS) تخت سلطنت پر قابض ہو گیا۔ اُس نے پہلے تو قیصر کی آنکھوں کے سامنے اُس کے پانچ بیٹوں کو قتل کرایا، پھر خود قیصر کو قتل کر کے باپ بیٹوں کے سر قسطنطنیہ میں برسرِ عام لٹکوا دیے، اور اس کے چند روز بعد اس کی بیوی اور تین اولاد کو بھی مروا ڈالا۔ اس واقعہ سے ایران کے بادشاہ خسرو پرویز کو رومی سلطنت پر حملہ آور ہونے کے لیے ایک بہترین اخلاقی بہانہ مل گیا۔ قیصر ماریس اُس کا محسن تھا۔ اُس کی مدد سے پرویز کو ایران کا تخت نصیب ہوا تھا اور اُسے وہ اپنا باپ کہتا تھا۔ اس بنا پر اُس نے اعلان کیا کہ میں غاصب فوکاس سے اس ظلم کا بدلہ لوں گا جو اس نے میرے مجازی باپ اور اُس کی اولاد پر ڈھایا ہے۔ مسئلہ یہ ہے کہ اس نے سلطنت روم کے خلاف جنگ کا آغاز کیا اور چند سال کے اندر وہ فوکاس کی فوجوں کو پے در پے



شکستیں دیتا ہوا ایک طرف ایشیائے کوچک میں ایڈیسیا (موجودہ اُورفا) تک اور دوسری طرف شام میں حلب اور انطاکیہ تک پہنچ گیا۔ روم کے اعیانِ سلطنت یہ دیکھ کر کہ فوکاس ملک کو نہیں بچا سکتا، افریقہ کے گورنر سے مدد کے طالب ہوئے۔ اُس نے اپنے بیٹے ہرقل (HERACLUS) کو ایک طاقت ور بیڑے کے ساتھ قسطنطنیہ بھیج دیا۔ اس کے پہنچتے ہی فوکاس معزول کر دیا گیا، اس کی جگہ ہرقل قیصر بنا دیا گیا، اور اس نے برسرِ اقتدار آکر فوکاس کے ساتھ وہی کچھ کیا جو اس نے ماریس کے ساتھ کیا تھا۔ یہ سنلہ کا واقعہ ہے اور یہ وہی سال ہے جس میں نبی صلی اللہ علیہ وسلم اللہ تعالیٰ کی طرف سے منصبِ نبوت پر سرفراز ہوئے۔

خسرو پرویز نے جس اخلاقی بہانے کو بنیاد بنا کر جنگ چھیڑی تھی، فوکاس کے عزل اور قتل کے بعد وہ ختم ہو چکا تھا۔ اگر واقعی اس کی جنگ کا مقصد غاصب فوکاس سے اس کے ظلم کا بدلہ لینا ہوتا تو اس کے مارے جانے پر اسے نئے قیصر سے صلح کر لینی چاہیے تھی۔ مگر اس نے پھر بھی جنگ جاری رکھی، اور اب اس جنگ کو اس نے مجوسیت اور مسیحیت کی مذہبی جنگ کا رنگ دے دیا۔ عیسائیوں کے جن فرقوں کو رومی سلطنت کے سرکاری کلیسا نے مُلحد قرار دے کر ساہا سال سے تختہ مشقِ ستم بنا رکھا تھا (یعنی نسطوری اور یعقوبی وغیرہ) ان کی ساری ہمدردیاں بھی مجوسی حملہ آوروں کے ساتھ ہو گئیں۔ اور یہودیوں نے بھی مجوسیوں کا ساتھ دیا، حتیٰ کہ خسرو پرویز کی فوج میں بھرتی ہونے والے یہودیوں کی تعداد ۶۰۰ ہزار تک پہنچ گئی۔

ہرقل آکر اس سیلاب کو نہ روک سکا۔ تخت نشین ہوتے ہی پہلی اطلاع جو اُسے مشرق سے ملی وہ انطاکیہ پر ایرانی قبضے کی تھی۔ اس کے بعد ۶۱۳ء میں دمشق فتح ہوا۔ پھر ۶۱۴ء میں بیت المقدس پر قبضہ کر کے ایرانیوں نے مسیحی دنیا پر قیامت ڈھا دی۔ ۹۰ ہزار عیسائی اس شہر میں قتل کیے گئے، ان کا سب سے زیادہ مقدس کلیسا کنیستہ القیامہ (HOLY SEPULCHRE) برباد کر دیا گیا۔ اصلی صلیب جس کے متعلق عیسائیوں کا عقیدہ تھا کہ اُسی پر مسیح نے جان دی تھی، مجوسیوں نے چھین کر مدائن (ایران کے دارالسلطنت) پہنچا دی، لاٹ پادری نہ کر آیاہ کو بھی وہ پکڑا کر لے گئے اور شہر کے تمام بڑے بڑے گرجوں کو انہوں نے مسمار کر دیا۔ اس فتح کا نشہ جس بڑی طرح خسرو پرویز پر چڑھا تھا اس کا اندازہ اُس خط سے ہوتا ہے جو اُس نے بیت المقدس سے ہرقل کو لکھا تھا۔

اس میں وہ کہتا ہے:-

”سب خداؤں سے بڑے اتمامِ روئے زمین کے مالک، خسرو کی طرف سے اس کے

کمینہ اور بے شعور بندے ہرقل کے نام،

تو کہتا ہے کہ تجھے اپنے رب پر بھروسہ ہے۔ کیوں نہ تیرے رب نے یروشلم کو میرے

ہاتھ سے بچا لیا؟

اس فتح کے بعد ایک سال کے اندر اندر ایرانی فوجیں اردن، فلسطین اور جزیرہ نما شے سینا کے پورے علاقے پر قابض ہو کر حدودِ مصر تک پہنچ گئیں۔ یہ وہی زمانہ تھا جب مکہ معظمہ میں ایک اور اس سے بدرجہا زیادہ تاریخی اہمیت رکھنے والی جنگ برپا تھی۔ یہاں توحید کے علمبردار سیدنا محمد صلی اللہ علیہ وسلم کی قیادت میں، اور شرک کے پیروکار سردارانِ قریش کی رہنمائی میں ایک دوسرے سے برسرِ جنگ تھے، اور نوبت یہاں تک پہنچ گئی تھی کہ ۱۵؍ رجب (۵۷۰ء بعد بعثت) میں مسلمانوں کی ایک بڑی تعداد کو اپنا گھڑبار چھوڑ کر حبش کی عیسائی سلطنت میں (جو روم کی حلیف تھی) پناہ لینا پڑی۔ اُس وقت سلطنتِ روم پر ایران کے غلبے کا چرچا ہر زبان پر تھا۔ کتے کے مشرکین اس پر بچیں بجا رہے تھے اور مسلمانوں سے کہتے تھے کہ دیکھو ایران کے آتش پرست مشرکین فتح پا رہے ہیں اور وحی و رسالت کے ماننے والے عیسائی شکست پر شکست کھاتے چلے جا رہے ہیں۔ اسی طرح ہم عرب کے بت پرست بھی تمہیں اور تمہارے دین کو مٹا کر رکھ دیں گے۔

ان حالات میں قرآن مجید کی یہ سولہ نازل ہوئی اور اس میں یہ پیشین گوئی کی گئی کہ ”قریب کی سرزمین میں رومی مغلوب ہو گئے ہیں، مگر اس مغلوبیت کے بعد چند سال کے اندر ہی وہ غالب آجائیں گے، اور وہ دن وہ ہو گا جب کہ اللہ کی دی ہوئی فتح سے اہل ایمان خوش ہو رہے ہوں گے۔“ اس میں ایک کے بجائے دو پیشین گوئیاں تھیں۔ ایک یہ کہ رومیوں کو غلبہ نصیب ہو گا۔ دوسری یہ کہ مسلمانوں کو بھی اسی زمانے میں فتح حاصل ہوگی۔ بظاہر دور دور تک کہیں اس کے آثار موجود نہ تھے کہ ان میں سے کوئی ایک پیشین گوئی بھی چند سال کے اندر پوری ہو جائے گی۔ ایک طرف مٹھی بھر مسلمان تھے جو مکے میں مارے اور کھدیڑے جا رہے تھے اور اہل پیشین گوئی کے بعد بھی آٹھ سال تک ان کے لیے غلبہ و فتح کا کوئی امکان کسی کو نظر نہ آتا تھا۔ دوسری طرف روم کی مغلوبیت روز بروز بڑھتی چلی گئی۔

۶۱۹ء تک پورا مصر ایران کے قبضے میں چلا گیا اور مجوسی فوجوں نے طرابلس کے قریب پہنچ کر اپنے جھنڈے گاڑ دیے۔ ایشیائے کوچک میں ایرانی فوجیں رومیوں کو مارتی دباتی باسفورس کے کنارے تک پہنچ گئیں اور ۶۱۰ء میں انہوں نے عین قسطنطنیہ کے سامنے خلیقدون (CHALCEDON - موجودہ قاضی کوئی) پر قبضہ کر لیا۔ قیصر نے خسرو کے پاس ایچی بھیج کر نہایت عاجزی کے ساتھ درخواست کی کہ میں ہر قیمت پر صلح کرنے کے لیے تیار ہوں۔ مگر اس نے جواب دیا کہ "اب میں قیصر کو اس وقت تک امان نہ دوں گا جب تک وہ پابندِ بخیر میرے سامنے حاضر نہ ہو اور اپنے خدائے معصوب کو چھوڑ کر خداوندِ آتش کی بندگی اختیار نہ کر لے" آخر کار قیصر اس حد تک شکست خوردہ ہو گیا کہ اس نے قسطنطنیہ چھوڑ کر قرطاجنہ (CARTHAGE، موجودہ تونس) منتقل ہو جانے کا ارادہ کر لیا۔ غرض انگریز مؤرخ گین کے بقول، "قرآن مجید کی اس پیشین گوئی کے بعد بھی سات آٹھ برس تک حالات ایسے تھے کہ کوئی شخص یہ تصور تک نہ کر سکتا تھا کہ رومی سلطنت ایران پر غالب آجائے گی، بلکہ غلبہ تو درکنار اُس وقت تو کسی کو یہ امید بھی نہ تھی کہ اب سلطنت زندہ رہ جائے گی"۔ قرآن کی یہ آیات جب نازل ہوئیں تو کفار نے ان کا خوب مذاق اڑایا اور ابی بن خلف نے حضرت ابو بکرؓ سے شرط بندی کہ اگر تین سال کے اندر رومی غالب آگئے تو دس لاکھ اونٹ میں دوں گا ورنہ دس لاکھ اونٹ تم کو دینے ہوں گے۔ نبی صلی اللہ علیہ وسلم کو اس شرط کا علم ہوا تو آپؐ نے فرمایا کہ قرآن مجید میں فی بضع سنین کے الفاظ آئے ہیں، اور عربی زبان میں بضع کا اطلاق دس سے کم پر ہوتا ہے، اس لیے دس سال کے اندر کی شرط کرو اور اونٹوں کی تعداد بڑھا کر سو کر دو۔ چنانچہ حضرت ابو بکرؓ نے اُبی سے پھر بات کی اور نئے سرے سے یہ شرط طے ہوئی کہ دس سال کے اندر فریقین میں سے جس کی بات غلط ثابت ہوگی وہ سوا اونٹ دے گا۔

۶۲۲ء میں ادھر نبی صلی اللہ علیہ وسلم ہجرت کے مدینہ طیبہ تشریف لے گئے، اور ادھر قیصر ہرقل خاموشی کے ساتھ قسطنطنیہ سے بحرِ اسود کے راستے طرابزوں کی طرف روانہ ہوا جہاں اس نے ایران پر پشت کی طرف سے حملہ کرنے کی تیاری کی۔ اس جوانی حملے کی تیاری کے لیے قیصر نے کلیسا سے روپیہ مانگا اور مسیحی کلیسا کے اُسقفِ اعظم سرجیس (SERGIUS) نے مسیحیت کو مجوسیت سے بچانے کے لیے

گر جاؤں کے نذرانوں کی جمع شدہ دولت اُسے سود پر قرض دی۔ ہر قتل نے اپنا حملہ ۲۳ء میں ارمینیا سے شروع کیا اور دوسرے سال ۲۴ء میں اس نے اذربائیجان میں گھس کر ذر تشت کے مقام پر پیدائش ارمیہ (CLOROMIA) کو تباہ کر دیا اور ایرانیوں کے سب سے بڑے آتش کدے کی اینٹ سے اینٹ بجا دی۔ خدا کی قدرت کا کرشمہ دیکھیے کہ یہی وہ سال تھا جس میں مسلمانوں کو بدر کے مقام پر پہلی مرتبہ مشرکین کے مقابلے میں فیصلہ کن فتح نصیب ہوئی۔ اس طرح وہ دونوں پیشین گوئیاں جو سورہ روم میں کی گئی تھیں، دس سال کی مدت ختم ہونے سے پہلے بیک وقت پوری ہو گئیں۔

پھر روم کی فوجیں ایرانیوں کو مسلسل دباتی چلی گئیں۔ نینوی کی فیصلہ کن لڑائی (۲۶ء) میں انہوں نے سلطنتِ ایران کی مکر توڑ دی، اس کے بعد شاہانِ ایران کی قیام گاہ دستگرد (دَسْكَرْدَہُ الْمَلِكِ) کو تباہ کر دیا اور آگے بڑھ کر روم کے لشکر عین طیسفون (Ctesiphon - مدائن) کے سامنے پہنچ گئے جو اس وقت ایران کا دارالسلطنت تھا۔ ۲۸ء میں خسرو پرویز کے خلاف خود اس کے گھر میں بغاوت رونما ہوئی۔ وہ قید کیا گیا، اس کی آنکھوں کے سامنے اس کے ۱۸ بیٹے قتل کر دیے گئے، اور اس کا بیٹا شیر ویر اسے قتل کر کے تخت پر قابض ہو گیا۔ یہی سال تھا جس میں صلیح حدیبیہ واقع ہوئی جسے قرآن مجید "فتحِ عظیم" کے نام سے تعبیر کرتا ہے، اور یہی سال تھا جس میں شاہِ ایران نے تمام رومی مقبوضات سے دست بردار ہو کر اور اصلی صلیب واپس کر کے روم سے صلح کر لی۔ ۲۹ء میں قیصر "مقدس صلیب" کو اس کی جگہ رکھنے کے لیے خود بیت المقدس گیا، اور اسی سال نبی صلی اللہ علیہ وسلم عمرۃ القضاہ ادا کرنے کے لیے ہجرت کے بعد پہلی مرتبہ مکہ معظمہ میں داخل ہوئے۔

اس کے بعد کسی کے لیے بھی اس امر میں شبہ کی گنجائش باقی نہ رہی کہ قرآن کی پیشین گوئی بالکل سچی تھی۔ عرب کے بکثرت مشرکین اس پر ایمان لے آئے، اُبی بن خلف کے وارثوں کو ہارمان کر شرط کے آؤنٹ ابو بکر صدیق کے حوالے کرنے پڑے، اور وہ انہیں لے کر نبی صلی اللہ علیہ وسلم کی خدمت میں حاضر ہوئے۔ آپ نے حکم دیا کہ انہیں صدقہ کر دیا جائے۔ کیونکہ یہ شرط اس وقت ہوئی تھی جب شریعت میں جوئے کی حرمت کا حکم نہیں آیا تھا، مگر اب حرمت کا حکم آچکا تھا، اس لیے حزنی کافروں سے شرط کا مال تولے لینے کی اجازت سے دی گئی، مگر ہدایت کی گئی کہ وہ اسے خود استعمال کرنے کے بجائے صدقہ کر دیں۔

(باقی)